

دیوار سے مشرف ہونے پر ہو سکتا ہے۔

۱۴۔ لغات۔ ایجاد : تخلیق کائنات، جہاں کا پیدا کرنا۔  
گردہ : خاک، جو مصور تیار کر لیتے ہیں، پھر اس میں رنگ بھر کر تصویر  
بنا لیتے ہیں۔

شرح : حضرت علیؑ کا مقدس وجود اس جہان کا سرمایہ ہے۔ وہ  
جہاں بھی گرم خرام ہو، وہاں خاک کی ہر مٹھی ایک نئی زمین کی تصویر کا خاکہ  
بنی جائے گی۔

۱۵۔ شرح : حضرت علیؑ کا نقش قدم جس جگہ جلوہ دکھائے، خاک  
کی وہ مٹھی دونوں جہانوں کی عزت کی امین بن جائے۔  
۱۶۔ لغات : ابداً : ہمیشہ کے لیے۔

شرح : حضرت علیؑ کے نام کی نسبت سے زمین کو یہ رتبہ ملا کہ اس  
کے ناز اٹھانے کی غرض سے آسمان ہمیشہ کے لیے جھک گیا۔ گویا آسمان کے  
جھکاؤ کا مقصد یہ ہے کہ زمین کے ناز اٹھائے، کیونکہ اس نے حضرت علیؑ کے  
نام سے نسبت پائی۔

یہ اشارہ حضرت علیؑ کی مشہور کنیت ”ابوتراب“ کی طرف ہے، ابوباب  
اور تراب، خاک۔

مطلب یہ کہ حضرت علیؑ کی کنیت ”ابوتراب“ ہوئی تو زمین کا رتبہ اتنا  
بلند ہو گیا کہ آسمان اس کے ناز اٹھانے کی خاطر ہمیشہ کے لیے جھک گیا۔  
۱۷۔ لغات : عطر آگئیں : عطر سے بھرا ہوا۔ معطر۔

شرح : حضرت علیؑ ہی کے فیض خلق کا یہ اثر ہے کہ صبح کی ہوا  
پھولوں کی خوشبو سے معطر ہوتی ہے۔

۱۸۔ لغات۔ برش : کاٹ۔

شرح :- دنیا میں حضرت علیؑ کی تلوار یعنی ذوالفقار کی کاٹ کا چرچا